

सदां ब्हाद रहीं सुख चैनु लहीं (५०)

मां त हर स्वासं में तवहां खे द्रींदसि दुआ  
तूं आबाद रहीं सदां शाद रहीं—सुखु चैनु लहीं॥

तवहां जी हरि का घड़ी रस में भीनी रहे  
हर स्वासु प्रीतम जो प्यारिड़ो लहे  
करे सद्रिड़ा सज़णु आउ ब्रचिड़ी कोकिल—सुखु चैनु लहीं॥

नितु ग़ाई मिठा गीत पिय प्यार जा  
घोरियां स्वामी अ तां सुखिड़ा संसार जा  
तुंहिजी नेष्ठा नृमलु आ सुमेर खां अचलु—सुखु चैनु लहीं॥

रस राह जो आहीं तूं रहिबर सचो  
तवहां जी जै जै चवाए थो नन्द जो ब्रचो  
ओ खिलिणा धणी सदां वर खे वणी—सुखु चैनु लहीं॥

कोड़ माउनि जियां तुंहिजी आ ममता मिठी  
लगी श्री जू अमड़ि खे आ सभ खां सुठी  
नेणनि नीर भरिया दिसी ढोल ढरिया—सुखु चैनु लहीं॥

तवहां जे दर्शन सां चितिड़ो आ प्रसन्न थियो  
मुंहिजी दिलि मां दुईअ जो दागु वियो  
दिनी सिकिड़ी सही केद्री कृपा कई—सुखु चैनु लहीं॥

जीवन नौका जा मड़िद मल्लाह मिठा  
तुंहिजी कृपा जा कौतक मूं क्रोड़ें दिठा  
कोकिल राणी अमां तवहां जा चरण चुमां—सुखु चैनु लहीं॥